

بِسْمِ اللّٰهِ الرَّحْمٰنِ الرَّحِیْمِ ط

اشارات

”تقدیر میں لکھے ہوئے مصائب کے پیش آنے پر حق تعالیٰ جل جلالہ پراقرض کرنا موت ہے دین کی، موت ہے توحید کی اور موت ہے توکل و اخلاص کی۔ قضا و قدر پر شکوہ و شکایت ہوئی تو نہ دین باقی رہا نہ توحید قائم رہی نہ توکل رہا اور نہ اخلاص رہا جس دل میں شمع ایمان فروزاں ہو وہ چون و چرا کرنا جاتا ہی نہیں، وہ تو صرف ہاں کہتا کرتا ہے مقرر سے جو بھی تکلیف پیش آئی ہو اس پر راضی ہوتا اور دل سے کہتا ہے کہ ہاں ضرور ایسا ہی ہونا چاہیے تھا“

یہ ہیں وہ الفاظ جو ایک مرد حق آگاہ نے توحید کے مقننات ذہن نشین کرتے ہوئے اپنے زلفا سے کہے تھے۔ ان چند جملوں میں ایمان باللہ کے تقاضوں کو اس حدگی سے بیان کیا گیا ہے کہ اس سے بہتر وضاحت ممکن نہیں۔ اللہ پر توکل ایک ایسی سیرت و کردار کی صورت گری کرتا ہے جس کے اگرچہ بے شمار مظاہر ہیں لیکن اس کی نمایاں صفات صبر اور تسلیم و رضا ہیں۔ ایک مومن جب اپنی زندگی کا واحد سہارا اللہ تعالیٰ کو سمجھ لیتا ہے تو پھر اس کی حالت اُس مسافر کی سی ہو جاتی ہے جسے نہ تو کنارہ چھوٹنے کا غم ستانا ہو اور نہ ہی کف بدین موعین اُسے ہراساں اور پریشان کرتی ہوں۔ فتح مندیاں اور کامرئیاں جب اس کے قدم چومتی ہیں تو وہ اتنا نہیں بلکہ اپنے مالک حقیقی کے سامنے سجدہ ریز ہوتا ہے اور اسی طرح جب ناکامیاں اور نامردیاں اُس کے حصے میں آتی ہیں تو وہ نوشتہ ایزدی پر بہیم ہونے کی بجائے صبر و ضبط سے کام لیتا ہے اور مالک الملک سے دست بردا ہوتا ہے کہ وہ حالات کا رخ پھیر دے۔

اگر اس معاملہ کو ذرا غور سے دیکھا جائے تو معلوم ہوگا کہ یہ صبر یا تسلیم و رضا ہی ایک ایسا پیمانہ ہے جس سے توکل علی اللہ کا اندازہ کیا جاسکتا ہے۔ ایک شخص اپنے خالق اور مالک کا جس قدر زیادہ معتقد ہوگا، اسی تناسب سے اُس میں تسلیم و رضا موجود ہوگی۔ صبر و ضبط یا تسلیم و رضا اللہ پر توکل کی عملی تعبیر ہے۔ جو چیز عقیدہ کی شکل میں توکل علی اللہ کہلاتی ہے وہی جب انسانی اخلاق میں جلوہ گر ہوتی ہے تو صبر یا تسلیم و رضا نام پاتی ہے۔ یہ صفات انسان کے اندر اُس وقت تک موجود رہیں گی جب تک کہ اُسے اپنے خدا پر یقین اور بھروسہ ہے۔ یہی وجہ ہے کہ اسلام نے اس چیز پر بے حد زور دیا ہے۔

یا ایہا الذین آمنوا صبروا و صابروا وراہطوا و اتقوا اللہ لعلکم تفلحون۔ (رسوۃ آل عمران - ۲۰)

اے ایمان لانے والو! صبر سے کام لو، باطل پرستوں کے مقابلے میں پامردی دکھاؤ، حق کی خدمت کے لیے کمر بستہ رہو اور اللہ سے ڈرتے رہو، امید ہے کہ فلاح پاؤ گے۔

یا ایہا الذین آمنوا استعینوا بالصبر و الصلوٰۃ فان اللہ مع الصابرين (رسوۃ بقرہ - ۱۹)

ایک دوسرے تمام پر ارشاد فرمایا گیا ہے کہ حق تعالیٰ صبر کرنے والوں کے ساتھ ہے:-

اے ایمان لانے والو! صبر اور نماز سے مدد لو۔ اللہ صبر کرنے والوں کے ساتھ ہے۔

اسی طرح ایک حدیث میں اس حقیقت کو مندرجہ ذیل الفاظ میں واضح فرمایا گیا ہے:

عجبالا امرء مومن ان امرء کلمہ نہ خیر و لیس ذاک لاحد الا المومن۔ ان اصابتہ سراء و شکر فکان خیراً وان اصابتہ صراء و صبر فکان خیراً (مسلم)

ایمان دار آدمی کا معاملہ بھی عجیب ہے کہ ہر حال میں اس کے لیے خیر ہی خیر ہے اور یہ چیز سوائے اہل ایمان کے اور کسی کو میسر نہیں۔ اسے جب خوشحالی نصیب ہوتی ہے تو شکر کرتا ہے اور یہ اس کے لیے خیر ہے، اور جب اس پر تکلیف یا مصیبت آتی ہے

تصبر کرتا ہے اور یہ بھی اس کے لیے خیر ہے۔

اب سوال یہ پیدا ہوتا ہے کہ آخر اسلام نے صبر و ثبات کو کیوں غیر معمولی اہمیت دی ہے۔ اس کا جواب یہ ہے کہ اگرچہ انفرادی اور اجتماعی زندگی کو کامیابی کے مراحل سے گزارنے کے لیے صبر و ضبط بہر حال میں بنیادی اہمیت کے حامل ہیں۔ اور دنیا کی ہر قوم نے اس صفت سے متصف ہو کر ہی اس دنیا میں فلاح کا مرانی حاصل کی ہے، مگر اسلام میں اس کی اہمیت سب سے بڑھ کر ہے، کیونکہ یہاں ایک طرف تو منزل مقصود ایک غیر مرئی ذات کی رضا جوئی ہے اور دوسرے اس ذات کی خوشنودی حاصل کرنے کے لیے جو معیارات قائم کیے گئے ہیں وہ بھی ایسے نہیں کہ انہیں جو اس کے پیمانوں سے ماپا جاسکے ان کو وزن کرنے کے لیے ایک دوسری میزان اور دوسرا مقوم ہے اور وہ ان کا دینی نفع اور اخروی اجر ہے ایک مسلمان جب اس بات کا اعلان کرتا ہے کہ اُس کا رب اللہ ہے اور وہی بلا شرکت غیرے اُس کا خالق، مالک اور فرمانروا ہے تو پھر اُسے صادق القول ثابت ہونے کے لیے مختلف آزمائشوں میں سے گزرنا پڑتا ہے کبھی اُس پر رزق کے دروازے کشادہ کر دیئے جاتے ہیں اور وہ اپنے طرز عمل سے یہ ثابت کرتا ہے کہ وہ ان مادی وسائل اور اسباب کو اپنا اللہ نہیں سمجھتا بلکہ وہ ان کا امین ہے اور انہیں صرف اپنے رب کی خوشنودی کے لیے ہی خرچ کرتا ہے۔ کبھی اُسے تنگی اور مصیبت میں مبتلا کر دیا جاتا ہے اور وہ اپنے عمل سے یہ بتاتا ہے کہ یہ دنیاوی مصائب اصل مقصد سے اُسے باز نہیں رکھ سکتے بلکہ مقصد کے ساتھ وابستگی کو اور بڑھاتے ہیں کبھی راستے کی مشکلات خود بخود اُس پر کھول دی جاتی ہیں مگر ایک مسلمان اسے اپنے تدبیر اور فکر کی کرشمہ سازی سمجھنے کے بجائے اسے فضل ایزدی سمجھتا ہے اور اگر کبھی مصلحت الہی اُس کی راہ میں شگ گراں حائل کر دیتی ہے تو وہ ہاتھ پاؤں توڑ کر نہیں پیچھا جاتا بلکہ تائید ربانی کے بھروسے ان پر غالب آنے کی سعی کرتا ہے۔ غرض مختلف طریقوں سے خداوند تعالیٰ اپنے بندوں کو آزماتا ہے اور خدا کے یہ فرمانبردار بندے اُس کے فضل کے سہارے زندگی کی اُن پر پیچ پراہوں میں ثابت قدم رہ کر اپنی متابع ایمان کو بڑھاتے چلے جاتے ہیں۔ آزمائش

ایمان کی ایک لازمی اور ضروری شرط ہے۔ یہی وجہ ہے کہ قرآن بار بار کہتا ہے:

وَمَا كَانَتْ لِيَدْرُ الْمُؤْمِنِينَ
عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ
مِنَ الطَّيِّبِ ط رآل عمران - ۲۱۸

اللہ کا یہ طریقہ نہیں ہے کہ ایمان والوں کو اسی
حالت پر چھوڑ دے جس پر تم لوگ اس وقت ہو رہے ہو
اور منافق سب خلط ملط میں)۔ سو پاک لوگوں کو ناپاک
لوگوں سے الگ کر کے رکھے گا۔

أَلَمْ أَحْسِبِ النَّاسُ أَنْ يُتْرَكُوا
أَنْ يَقُولُوا آمَنَّا وَهُمْ لَا يُفْتَنُونَ وَلَقَدْ
فَتَنَّا الَّذِينَ مِنْ تَبِيعِهِمْ فَلِيَعْلَمَنَّ اللَّهُ
الَّذِينَ صَدَقُوا وَلِيَعْلَمَنَّ الْكٰذِبِينَ -
(عنکبوت - ۱)

کیا تم لوگوں نے یہ سمجھ رکھا ہے کہ وہ بس اتنا کہہ دینے
پر کہ ہم ایمان لائے، چھوڑ دیئے جائیں گے اور انہیں
آزمائش کی بھٹی میں تپایا نہ جائے گا؟ حالانکہ ان سے
پہلے جو گنہگار تھے وہ ضرور تپائے گئے ہیں۔ ضرور ہے
کہ اللہ دیکھے کہ سچے کون ہیں اور جھوٹے کون۔

کیا تم نے یہ سمجھ رکھا ہے کہ تم سستے چھوڑ دیئے جائے
حالانکہ ابھی اللہ نے یہ دیکھا ہی نہیں کہ تم میں سے کون
ایسے ہیں جنہوں نے سعی و جہد کا حق ادا کیا۔ اور اللہ
اور رسول اور اہل ایمان کے سوا کسی سے قلبی تعلق
نہ رکھا۔

أَمْ حَسِبْتُمْ أَنْ تُتْرَكُوا وَلَمَّا يَعْلَمِ
اللَّهُ الَّذِينَ جَاهَدُوا مِنْكُمْ وَلَمَّا يَجِدُوا
مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ
وَلِيَجْزِيَ رَتَبًا (توبہ - ۱۲)

یہ سب آیات اس حقیقت کی شاہد ہیں کہ ایک مسلمان جب اس دنیا کے مصائب و شدائد سے
گنارا جاتا ہے تو اس عمل کا مقصد اُسے مفلوج یا برباد کرنا نہیں ہوتا بلکہ اُس کی حقیقی غرض یہ ہوتی ہے
کہ اُسے نہ صرف ہر قسم کے کھوٹ اور آلامش سے پاک کر کے کندن بنا دیا جائے بلکہ اُسے ایک ایسا
موقع بھی فراہم کیا جائے جس میں وہ اپنے آپ کو ایمان میں سچا اور کھرا ثابت کر سکے۔

ایک شہریر اور مفسد انسان کسی وقتی جذبے کے زیر اثر آ کر کبھی کبھار ایک نیک سے نیک کام

سرا انجام دے سکتا ہے، اور اسی طرح ایک شریف سے شریف انسان کسی ہنگامی جوش کے تحت ایک بدترین فعل کا ارتکاب کر سکتا ہے۔ لیکن ہم اس سے یہ نتیجہ کبھی نہیں نکال سکتے کہ ان دونوں کی زندگیوں میں قطعاً کوئی فرق نہیں۔ برا آدمی اس لیے نیک نہیں کہلا سکتا کہ اُس نے زندگی میں کوئی ایک آدمی اچھا کام کر دیا ہے اور ایک نیک آدمی کبھی اس بنا پر بُرا نہیں کہلا سکتا کہ اُس سے ناواقف طور پر ایک غلطی کا ارتکاب ہو گیا ہے۔ جب ہم کسی شخص کے نیک یا بد ہونے کا فیصلہ کرتے ہیں تو اس کا انحصار ایک آدمی پر نہیں ہوتا بلکہ اس کے لیے اندازِ زلیت یا اسلوبِ حیات کو بحیثیت مجموعی دیکھنے کی ضرورت پڑتی ہے کیونکہ یہی چیز زندگی کا رخ متعین کرتی ہے۔ زندگی میں افعال و اعمال اگرچہ بہت بڑی اہمیت کے حامل ہیں لیکن ان سے کہیں زیادہ اہم زندگی کی عام ڈگر ہے۔ انگریزی کا ایک مشہور مقولہ ہے کہ کوئی نیک کام سرا انجام دے لینا نہایت سہل اور آسان ہے لیکن پوری زندگی کو پاکیزانہ گزارنا بہت دشوار منزل ہے۔

اصل چیز نیک عمل نہیں بلکہ نیک روش ہے۔ عمل تو اس روش کا ایک بالکل فطری نتیجہ ہے لہذا نیک اور بد زندگی کے درمیان حدِ فاصل کسی ایک عمل کے ذریعہ نہیں کھینچی جاسکتی بلکہ ان کے درمیان جو چیز نشانِ امتیاز ہے وہ صرف اندازِ زلیت ہی ہے۔ اس میں کوئی شک نہیں کہ یہ اندازِ زلیت مختلف اعمال کے مجموعہ سے عبارت ہے لیکن اس میں افعال و اعمال کے علاوہ کسی فرد یا قوم کا نظریہ بھی شامل ہوتا ہے جس کی حیثیت سیمنٹ کی سی ہوتی ہے اور وہ انسان کے مختلف اعمال کو باہم ایک دوسرے سے پیوست کر کے میرت و کردار کا ایک مضبوط قلعہ تعمیر کرتا ہے۔ فکر و عمل کے باہمی امتزاج سے اٹھائی ہوئی کیر کٹر کی اس ٹھوس عمارت میں کسی ایک فعل یا عمل کے متعلقے میں زیادہ پائیداری اور مضبوطی پائی جاتی ہے۔ پھر ایسے تمام افعال جو کسی نظریہ زندگی کے طفیل معرضِ وجود میں آئے ہوں ایک دوسرے سے ہم آہنگ اور ہم رنگ ہوتے ہیں اور اس طرح زندگی میں ایک فطری وحدت نمودار ہوتی ہے۔ جس فرد کی زندگی کے مختلف مظاہر میں ہم رنگی پائی جائے اُس کے بارے میں سمجھ لیجیے کہ وہ

ایک خاص طرز فکر کا حامل ہے یا سادہ الفاظ میں وہ اپنا ایک مقصد یا ایمان رکھتا ہے۔ ایسے شخص کی زندگی کبھی مریخ یا دُعا نہیں بن سکتی جس کے رُخ کو مادی حوادث کے تند و تیز جھوٹے ہر لمحہ بدلتے رہیں۔ اس کی حیات ایک سنگ میل کی حیثیت رکھتی ہے جو دنیا کے ہر رہرو کو منزل مقصود کا پتہ دیتا ہے۔ ایک زندہ و پابندہ خدا پر ایمان لانے والے سے بڑھ کر آخر کس شخص کی زندگی میں پائیداری اور استواری ہو سکتی ہے۔ اور ایک مومن سے بڑھ کر کون شخص اس بات کا مستحق ہے کہ اُس کی زندگی میں وحدت اور یکسانیت ہو۔ جو شخص اللہ پر ایمان لانے کا دعویٰ کرتا ہے وہ درحقیقت اپنے دل و جان سے اس امر کا اقرار کرتا ہے کہ اُس کی زندگی کی غایت اولیٰ اپنے مالک کی رضا جوئی ہے۔ یہی وہ مقصد ہے جس کے لیے وہ جیتا ہے، تنگ و دو کرتا ہے، مصائب و بدبختیوں کو برداشت کرتا ہے اور بالآخر اپنی جان جان قربان کے حوالے کرتا ہے۔ وہ اگرچہ زندگی کے مختلف منازل سے گزرتا ہے لیکن ان سب میں اُس کے سامنے مقصد صرف یہی ایک رہتا ہے۔ اس نقطہ نظر سے اگر دیکھا جائے تو معلوم ہوگا کہ ایک مسلمان کے نزدیک دُکھ اور سکھ، مسرت اور غم، کامیابی و ناکامی سب اعتباری باتیں ہیں۔ ایک مسلمان اُس وقت تک کامیاب ہے جب تک اُسے اپنے مقصد کے ساتھ عشق اور وابستگی ہے اور وہ اس وقت ناکام ہے جب اُس کی منزل مقصود اُس کی نظروں سے اوجھل ہو جائے۔ اس بنا پر ایک مسلمان کی کامیابی اور ناکامی خارجی چیزوں سے نہیں ناپی جاتی بلکہ اس کو معلوم کرنے کے لیے اُس کے اپنے سینے ہی میں ایک پیمانہ لگا دیا گیا ہے جسے عام اصطلاح میں دل، قلب یا وجدان کہا جاتا ہے۔ ہو سکتا ہے کہ مسلمانوں کا کوئی گروہ سلطنتوں کی سلطنتیں فتح کرتا چلا جائے۔ مگر اللہ کے نزدیک اُن کے یہ سارے کارنامے اس وجہ سے بے وزن ہو کر رہ جائیں کہ ان کا مقصد اعلیٰ کلمۃ الحق نہ تھا بلکہ گھٹور کشائی اور حصولِ اقتدار تھا۔ اور اس کے مقابلے میں ایک دوسری جماعت ایک پنج بھر زمین حاصل نہ کر سکے مگر وہ اللہ کے ہاں محبوب ہو کیونکہ اس کا مقصد اللہ کے دین کی سرمدی تھا اور اس کے لیے سعی کرنے کا حق اُس نے ادا کر دیا۔ یہاں اصل چیز مقصد اور اخلاص ہے۔ اور یہی دو چیزیں اندازِ زمیت کی تشکیل کرتی ہیں۔

اس ضمن میں ایک چیز کی وضاحت نہایت ضروری معلوم ہوتی ہے۔ ہم زندگی میں کیسائیت اور صبر و ثبات کا جو بار بار ذکر کر رہے ہیں تو اس سے کہیں یہ نہ سمجھ لیا جائے کہ اسلام مسرت اور غم، فتح مندی اور ناکامی کے سارے جذبات اور احساسات سے ہمیں یکسر محروم کر کے ہمارے اندر یونانی فلاسفہ کی سی روائی () لے پر دلائی کو پروان چڑھانا چاہتا ہے۔ اسلام کا مقصد ہمیں بے حس بنانا نہیں بلکہ اُس کی غرض یہ ہے کہ کامرانی کی مسترتوں سے لطف اندوز ہوتے ہوئے یا ناکامی کی چوٹیں سہتے ہوئے بھی ہم اپنے خالق اور مالک کو بھولنے نہ پائیں۔ اگر ہم سے ہمارے جذبات و احساسات ہی سلب کر لیے جائیں تو پھر تو اسلام کا مقصد ہی فوت ہو جاتا ہے۔ اسلام ہم سے ہماری انسانیت اور آدمیت چھیننے نہیں آیا بلکہ ہمیں یہ سکھانے آیا ہے کہ ہم زندگی کی مختلف کیفیات سے گزرتے ہوئے اپنے خالق سے اپنا تعلق منقطع نہ کرنے پائیں۔

قرآن پاک اور احادیث نبوی میں اکثر یہ مقامات پر اس امر کی صراحت موجود ہے۔ مثال کے طور پر مصائب کے هجوم میں گھر کو مضطرب اور پریشان ہونا بالکل فطری امر ہے اور اس سے انبیاء تک متاثر ہوئے ہیں:

اَمْ حَسِبْتُمْ اَنْ تَدْخُلُوا الْجَنَّةَ وَلَمْ يَأْتِكُمْ مَثَلُ الَّذِينَ خَلَوْا مِنْ قَبْلِكُمْ ط
مَسْتَنَّهُم بِلِئَالِيَةٍ بَايَعُوا لَهُمْ
حَتَّى يَقُولَ الرَّسُولُ وَالَّذِينَ آمَنُوا مَعَهُ
مَتَى لَعْنُ اللَّهِ -

پھر کیا تم نے یہ سمجھ رکھا ہے کہ یونہی جنت کا داخلہ نہیں مل جائے گا حالانکہ تم پر وہ سب کچھ نہیں گزرا ہے جو تم سے پہلے ایمان لانے والوں پر گزر چکا ہے؛ ان پر لعنہ لگا کر زمین پھینکی گئی، بلا مار گئے، حتیٰ کہ وقت کا رسول اور اُس کے ساتھی اہل ایمان صحیح اٹھے کہ اللہ کی مدد کیجئے گی؟ اُس وقت انہیں تسی وی گئی کہ ہاں اللہ کی مدد فرمائیے۔

(لقیو- ۲۶)

یہ آیت اس امر کا صاف اظہار کر رہی ہے کہ عرصہ شکن حالات میں پریشان ہو جانا بالکل ایک فطری چیز ہے۔ اسی طرح احادیث میں اُس سب سے زیادہ ضعیف اور صبر کرنے والی ذاتِ آدم کے بارے میں موجود ہے کہ اس کی آنکھوں سے بھی کبھی کبھی غم انگیز منظر دیکھ کر آنسو بہ جایا کرتے تھے۔

وعن ابی زبید اسامہ بن زید بن حارثہ مولى رسول الله صلى الله عليه وسلم
حضرت اسامہ بن زید بن حارثہ رسول اللہ صلی اللہ علیہ وسلم کے آزاد کردہ غلام اور آپ کے محبوب اور محبوبہ

و حبه وابن حبه رضی اللہ عنہ قال ارسلت
 بنت ابی بنی صلی اللہ علیہ وسلم ان ابی قد
 احتضر فاشهدنا فارسل یقوی السلام و
 یقول ان یتھ ما اخذ ولہ ما اعطی وکل شیئ
 عنده یا جل مسعی، فلتصبر و لتحتسب ،
 فارسلت ابیہ تقسم علیہ لیا تینھا فقام و
 معہ سعد بن عبادۃ و معاذ بن جبل و ابی بن
 کعب و زید بن ثابت و رجال رضی اللہ عنہم
 فرفع الی رسول اللہ صلی اللہ علیہ وسلم لصی
 فاقعدہ فی حجرہ و نفسہ تقفقع، ففاصت عیناہ
 فقال سعد یا رسول اللہ ما ہذا فقال ہذہ
 رحمۃ جعلہا اللہ تعالیٰ فی قلوب عبادہ۔

بخاری - مسلم

کہ بیٹے سے روایت ہے کہ رسول اللہ صلی اللہ علیہ وسلم کی
 ایک صاحبزادی نے آپ کے پاس پیغام بھیجا کہ میرا بیٹا ورنہ
 مرگ ہے آپ تشریف لے آئیے، آپ نے سلام کہلا بھیجا
 اور فرمایا اللہ ہی کے لیے ہے جو اس نے لیا اور جو اس نے
 دیا اور ہر چیز کا اس کے پاس ایک وقت مقرر ہے، صبر
 کرو اور اجر طلب کرو انہوں نے پھر کہلا بھیجا کہ آپ جلدی
 تشریف لائیے، یہ سن کر آپ کھڑے ہو گئے اور آپ کے تختہ
 سعد بن عبادۃ، معاذ بن جبل، ابی بن کعب زید بن ثابت
 اور بہت سے لوگ تھے۔ آپ کے پاس پوچھا کہ لایا گیا آپ
 نے اسے گود میں لے لیا اور اس وقت وہ دم توڑ رہا تھا۔ آپ کی
 آنکھوں سے آنسو بہنے لگے حضرت سعد نے کہا یا رسول اللہ
 یہ کیا؟ فرمایا یہ رحمت ہے جسے اللہ تعالیٰ نے اپنے بندوں
 کے دلوں میں رکھا ہے۔

قرآن پاک اور حدیث نبوی کی ان تصریحات سے یہ حقیقت پوری طرح منکشف ہو جاتی ہے کہ اسلام
 میں صبر سے مراد جذبات و احساسات کی محرومی نہیں بلکہ اسلامی اصطلاح میں اس کے معنی پاموشی، دل کی مضبوطی
 اخلاقی جرات اور ثبات قدم کے ہیں۔ اسلام ہمیں بے حس چٹان بنانا نہیں پاتا بلکہ ہمیں ایک صاحبِ دل
 انسان کی حیثیت سے زندگی بسر کرنے کی تعلیم دیتا ہے۔ اس کا منشا یہ ہرگز نہیں کہ ہم اپنے پہلو میں دل کی جگہ پتھر
 باندھ لیں اور اپنی حس کو اس حد تک مردہ کر لیں کہ مسرت و غم کی مختلف کیفیات ہم پر بالکل اثر انداز نہ ہونے
 پائیں۔ اسلام ہمارے سارے احساسات کو زندہ رکھنے کا سامان کرتا ہے، ہمارے قلب کو تاثراتِ لطیفہ
 کا سرخوش بنانے کا آرزو مند ہے قرآن حکیم اور احادیث نبوی میں جو دعائیں موجود ہیں اگر آپ انہیں اس

نقطہ نظر سے مطالعہ فرمائیں تو آپ کو معلوم ہوگا کہ دین حق انسان کے جذبات اور احساسات کو کس خوبی سے جلا دیتا ہے۔ یہاں کسی تفصیل کا موقع نہیں ہم یہاں صرف چند دعائیں درج کرتے ہیں جن سے اس چیز کا بخوبی اندازہ ہو سکتا ہے:

رَبَّنَا لَا تُؤَاخِذْنَا إِن نَّسِينَا أَوْ أَخْطَاْنَا
رَبَّنَا وَلَا تَحْمِلْ عَلَيْنَا إِصْرًا لَّمَّا حَمَلْتَهُ عَلَى
الذِّبْيِ مِن قَبْلِنَا رَبَّنَا وَلَا تَحْمِلْنَا مَا لَا
حَاقَّةَ لَنَا بِهِ دَاعِفٌ عَنَّا وَغَافِرٌ كَنَادٌ
أَرْحَمَنَا أَنْتَ مَوْلَانَا فَانصُرْنَا عَلَى الْقَوْمِ
الْكَافِرِينَ (بقبرہ)

رَبَّنَا لَا تَجْعَلْنَا فِتْنَةً لِلذِّبْيِ لَكْفَرُوا وَ
اغْفِرْ لَنَا رَبَّنَا إِنَّكَ أَنْتَ الْعَزِيزُ الْحَكِيمُ مَحْتَمٍ
اللَّهُمَّ إِنِّي أَعُوذُ بِكَ مِنَ الْعَجْزِ وَالْكَسَلِ
وَالْجُبْنِ وَالْهَمِّ وَالْمَعْرِ مِرْوَالِئِثِهِ وَمِنَ عَذَابِ
النَّارِ وَفِتْنَةِ النَّارِ وَفِتْنَةِ الْقَبْرِ وَعَذَابِ الْقَبْرِ
وَشَرِّ فِتْنَةِ الْغِنَا وَشَرِّ فِتْنَةِ الْفَقْرِ وَمِنَ شَرِّ
فِتْنَةِ الْبَيْعِ الدَّجَالِ وَمِنَ فِتْنَةِ الْحَيَاةِ وَالْمَوْتِ
وَمِنَ الْفَسُوقَةِ وَالْعَقْلَةِ وَالْعَبِيَةِ وَالذَّلَّةِ
وَالْمَسْكَنَةِ وَالْكَفْرِ وَالشُّوقِ وَالشَّقَاقِ لِسَمْعَةِ
وَالرَّيَاءِ وَمِنَ الصَّمِّ وَالْبُكْمِ وَالْجَبْنِ وَالْجَنَامِ
وَسِيِّئِ الْأَمْتِقَامِ وَضَلَعِ الدِّينِ وَمِنَ الْهَمِّ وَ
الْحَزَنِ وَالْجِنْلِ وَعَدِيَةِ الرِّجَالِ مَا عُوذُ بِكَ

اے ہمارے رب! ہم سے بھول چوک میں اگر کوئی قصور ہو جائے، ان پر گرفت نہ کر۔ مالک! ہم پر وہ بوجھ نہ ڈال جو تو نے ہم سے پہلے لوگوں پر ڈالے تھے پھر دگا! جس بار کو اٹھانے کی طاقت ہم میں نہیں ہے وہ ہم پر نہ رکھ، بلکہ سے ساتھ نرمی کر، ہم سے درگزر فرما، ہم پر رحم کر، تو ہمارا مولیٰ ہے، کافروں کے مقابلے میں ہماری مدد کر۔ اے ہمارے رب! ہمیں کافروں کے لیے فتنہ نہ بنا دے اور ہم سے درگزر فرما۔ اے رب ہمارے تو ہی زبردست اور حکیم ہے۔ اے میرے اللہ! میں تیری پناہ مانگتا ہوں۔ سون سوتی اور سستی اور بزدلی اور بڑھاپے سے قرض داری اور گناہ کاری سے، دوزخ کے عذاب اور آگ کے فتنے سے، قبر کے فتنے اور قبر کے عذاب سے، مال دزد اور محتاجی کے بدترین فتنوں سے، بیسج و جبال کے برسے فتنے اور زمینگی و موت کی آزمائشوں سے، سنگدلی اور غفلت اور تنگدستی اور ذلت و خواری سے، کفر اور فسق سے اور جھگڑائی اور شہرت پسندی اور یا کاری سے، بہر اور گنگے سہلے سے، جنوں اور بزدام اور بری بیماریوں سے، باہر قرض اور فکر و غم سے، بخل اور لوگوں کے غلبہ سے، اور اس کا ناکارہ عمر

من علم لا ینفع ومن نفس لا تشبع ومن
 دعوة لا یتجاب لها۔
 تک پہنچوں اور دنیا کے فتنہ سے اور اُس علم سے جو
 نافع نہ ہو اور اُس دل سے جس میں خشوع نہ ہو اور
 اُس نفس سے جو سیر نہ ہو اور اُس دعا سے جو قبول
 نہ ہو۔

ان دعائیہ کلمات کا مطالعہ کیجیے اور دیکھیے کہ ان میں جذبات و احساسات کی کس قدر حرارت موجود
 ہے۔ کیا یہ واردات کسی ایسے دل کی پیداوار ہیں جو مر گیا ہو یا یہ ایسا ایسے قلب کی تخلیق ہیں جن میں زندگی
 کی صحت اور توانائی موجود ہے احساس بھوری جو ان کلمات کی جان ہے کسی شکست خوردہ ذمہ داریت کا نتیجہ
 نہیں بلکہ یہ عمل کا زبردست محرک ہے۔ اس کی بدولت انسان کا خدا کے ساتھ رشتہ مضبوط ہوتا ہے۔
 ناصبوری ہے زندگی دل کی
 آہ وہ دل کہ ناصبور نہیں

آئیے اب ایک نگاہ ذرا اُن مراحل پر بھی ڈالیں جہاں صبر سب سے بہترین زاد براہ ہے۔
 ایک انسان جو دعوتِ حق کے پاک اور مقدس عزم کے ساتھ اٹھتا ہے تو وہ یہ دیکھتا ہے کہ وہ
 حق جس پر اس کائنات کا سارا نظام چل رہا ہے اور جس کی گواہی دنیا کی ہر چیز دے رہی ہے، وہ لوگوں
 کے لیے سب سے زیادہ اجنبی چیز ہے۔ انسانوں کی اکثریت اس نام کو سن کر چپٹی ہے، اس سے ہراسا
 ہوتی ہے، اس کی آواز پر کان بند کر لیتی ہے۔ یہ چیز ایک دائمی کے لیے بڑی ہی پریشان کن ہوتی ہے۔
 پھر اس مخالفت کا دلچسپ پہلو یہ ہے کہ معاملہ صرف تغافل اور بے حسنی تک ہی محدود نہیں
 رہتا بلکہ اسی حق کے خلاف جو درحقیقت اُن کی اپنی ہی کھوٹی ہوئی میراث ہوتی ہے، لوگ ایک محاذ قائم
 کر لیتے ہیں۔ اسے دبانے کے لیے طرح طرح کے منصوبے تیار کیے جاتے ہیں، اس کو ٹنڈ کرنے والوں پر کبھی
 آرے چلائے جاتے ہیں، کبھی انہیں صلیب دی جاتی ہے، کبھی انہیں اپنے وطن سے نکالا جاتا ہے، کبھی
 انہیں قید و بند میں ڈال دیا جاتا ہے اور کبھی انہیں دگھتے ہوئے انکاروں پر ٹھایا جاتا ہے۔ الغرض اُن پر

خدا کی زمین اپنی ساری وسعتوں کے باوجود تنگ ہو جاتی ہے۔

ایک طرف نوع انسانی کے ہاتھوں اُن کا یہ شہر ہوتا ہے اور دوسری طرف ذات باری تعالیٰ اُن کی آزمائش شروع کر دیتی ہے۔ وہ کچھ مدت انتظار کر کے دیکھتی ہے کہ کون اپنے دعوے میں پختہ اور عمل میں سچا اور کھرا ہے۔ ان حالات میں جب ایک طرف حق کی بکسی بیچارگی اور بے بسی سامنے موجود ہو اور دوسری طرف باطل کی عاصی شوہرین اور منہنگامہ آریاں ہجوم کر رہی ہوں، انسان کا گھبراٹھا ایک فطری امر ہے۔ یہ وہ حالات ہیں جن میں اللہ تعالیٰ نے تسلی دیتے ہوئے فرمایا ہے:

مَا صَبَرُوا لِحُكْمِ رَبِّكَ فَإِنَّكَ بِأَعْيُنِنَا

اور اے رسول صبر کے ساتھ اپنے رب کے فیصلے کا انتظار کر، تو ہماری آنکھوں کے سامنے ہے۔

(طہ-۲)

اور صبر کر یہاں تک کہ خدا فیصلہ کر دے۔ وہ سب

فَاصْبِرْ حَتَّىٰ يَحْكُمَ اللَّهُ وَهُوَ خَيْرُ

فیصلہ کرنے والوں میں بہتر ہے۔

(ربوہ-۱۱)

الْحَاكِمِينَ

صبر کر، یقیناً انجام کار پر ہیزگاروں ہی کے حق میں سچا

فَاصْبِرْ إِنَّ الْعَاقِبَةَ لِلْمُتَّقِينَ (سورہ مد)

پس صبر کر، بلاشبہ خدا کا وعدہ سچا ہے۔

فَاصْبِرْ إِنَّ وَعْدَ اللَّهِ حَقٌّ (روم-۶)

صبر کے ساتھ اپنے پورے دگار کے فیصلے کا انتظار کر،

فَاصْبِرْ لِحُكْمِ رَبِّكَ وَلَا تَطِعْ مِنْهُمْ

اور ان (مخالفین میں سے) کسی گنہگار ناخکسے کا

إِنَّمَا أَوْكُفُورًا (دھڑ-۲)

کہا زمان۔

اس مضمون کو ایک حدیث میں ابو عبد اللہ جناب بن اللات کی روایت سے یوں بیان کیا گیا ہے کہ ایک دن حضور سرور کائنات ایک چادر سے ٹیک لگائے غانہ کعبہ کے سائے میں تشریف فرما تھے کہ ہم نے عرض کی یا رسول اللہ آپ ہمارے لیے مدد کیوں نہیں مانگتے؟ آپ ہمارے لیے دعا کیوں نہیں کرتے؟ آپ نے ارشاد فرمایا:-

اگلی امتوں میں یہ کچھ گزر چکا ہے کہ ایک آدمی پکڑا جاتا

فَدَاكَانَ قَبْلَكَمُ يُوْخَذُ الرَّجُلُ فَيُحْمَرُ

پھر اُس کے لیے گڑھا کھودا جاتا اور اسے گڑھے میں

لَهُ فِي الْأَرْضِ فَيُجْعَلُ فِيهَا ثَمْرٌ يُوْتَى بِالْمَنْشَارِ

فیوضع علی سراسرہ فیجعل نصفین ویمشط
بامشاط الحديد مادون لحمہ وعظمہ
ما یصدہ ذالک عن دینہ، والله یؤمن الله
هذا الامر حتی یسیر المراكب من متعادالی
حضر موت لا یخاف الا الله والذنب علی
غنه ولكنکم تستعجلون۔

رکھ کر آ رہ اس کے سر پر چلا یا جاتا یہاں تک کہ اس کو دو
ٹکڑے ہو جاتے اور لوہے کی گنگھی آدمی کے سر پر پھری
جاتی اور وہ ٹہری اور گوشت میں دھنستی ہوئی پار ہو جاتی۔
مگر یہ تکلیفات ان لوگوں کو راہ حق سے نہ ہٹا سکیں خدا
کی قسم! اللہ تعالیٰ اس کام کو یقیناً پائیہ تکمیل تک پہنچا سکا
یہاں تک کہ ایک سوار صناد سے حضرت موت تک
سفر کرے گا اور اللہ کے سوا کسی کا اسے خوف ہوگا
یاں بھڑیے کا اس کو اپنی بکریوں کے لیے خطرہ ہو سکتا ہے
لیکن تم جلد بازی سے کام لیتے ہو۔

صبر کے معنی صرف یہی نہیں کہ آدمی مصائب کو برداشت کرے اور بیقرار نہ ہو، بلکہ اس میں تسلیم و رضا کا
عنصر بھی شامل ہے۔ ایک اجماعی حق کا فرض ہے کہ اس دعوت کی راہ میں جو مصیبتیں اور مشکلات آئیں انہیں خدا
کا حکم اور مصلحت سمجھ کر خوشی خوشی برداشت کرے اور یقین رکھے کہ جب اللہ تعالیٰ مناسب سمجھے گا تو
وہ ان تکلیفات کو خود بخود دور کر دے گا۔

حضرت ایوب علیہ السلام نے جہانی اور مالی مصائب کو جس رضا و تسلیم کے ساتھ برداشت کیا اس کی
تعریف خود اللہ تعالیٰ نے فرمائی ہے۔

إِنَّا وَجَدْنَاهُ صَابِرًا نَعْمَ الْعَبْدُ إِنَّهُ
أَدْبُتْ۔ (ص ۳)

ہم نے بلاشبہ ایوب کو صابر پایا، کیسا اچھا بندہ تھا،
وہ خدا کی طرف رجوع ہونے والا تھا۔

اسی طرح جب حضرت ابراہیم علیہ السلام نے اپنے نخت جگر، حضرت اسماعیل علیہ السلام سے مطالبہ
خداوندی کا ذکر کیا تو انہوں نے حکم الہی پر پوری تسلیم و رضا کا اظہار کیا اور فرمایا:

يَا أَبَتِ افْعَلْ مَا تُؤْمَرُ سَتَجِدُنِي
أَبَا جَان، جو کچھ آپ کو حکم دیا گیا ہے اس پر عمل کر ڈالیے

إِنْ شَاءَ اللَّهُ مِنَ الصَّابِرِينَ (صافات ۴) خدا نے چاہا تو آپ مجھے صابروں میں سے پائیں گے۔

حضرت نعمان علیہ السلام اپنے بیٹے کو نصیحت کرتے ہوئے اسی تسلیم و رضا کی طرف توجہ دلاتے ہیں:

وامر بالمعروف والنہی عن المنکر و نیکی کا حکم کرو اور برائی سے روک لو اور جو مصیبت پیش آئے

اصبر علی ما اصابک ان ذالک من عنام اللہ اس کو برداشت کرو۔ یہ بڑی نچتہ باتوں میں سے ہے۔

مصائب کے پیش آنے پر تسلیم و رضا کے طرز عمل کا ایک ذرا گہرائی میں اتر کر مطالعہ کیا جائے تو معلوم ہو گا کہ صبر کی

یہی کیفیت تو درحقیقت ایمان باللہ کی جان ہے یہی چیز ایک خدا پرست کو مادہ پرست سے ممتاز کرتی ہے۔ مادہ

پرست انسان کے فکر کا رفاص چونکہ مادہ کے محور پر گھومتا ہے اس لیے وہ زندگی کے سارے مصائب کی علت غائی

صرف مادی حالات کی ناموافقیت کو قرار دیتا ہے۔ وہ یہ سمجھتا ہے کہ تکلیفات نے اگر اُسے گھیرا ہے تو اس کی وجہ بجز اس

اور کچھ نہیں کہ وہ محاسن کی دنیا اور اس کے مال و اسباب کو اپنے لیے کارآمد بنانے میں ناکام رہا ہے اس کے عکس

جو شخص اللہ پر ایمان لاتا ہے وہ زندگی کے شدائد و مصائب میں ایک گہری حکمت و دانائی دیکھتا ہے۔ وہ ان سے

عزت پکڑتا ہے۔ اُس کے نزدیک مسرت و غم، آرزوں کی کشمکش، انسانیت کی کامرانیوں اور مسرتیں، قوموں کے

عروج و زوال مادی حوادث کی کرشمہ ساری نہیں بلکہ یہ سب اللہ کی حکمتِ بالغہ کا نتیجہ ہیں۔ ان کے پیچھے ایک

زبردست مدبر کی تدبیر کام کر رہی ہوتی ہے۔ اس لیے وہ ان خارجی حوادث کے پس پردہ جھانک کر اُس

حقیقتِ بکری کا کھوج لگانے کی کوشش کرتا ہے جس کے دراصل یہ سارے مظاہر ہیں اور پھر اپنے آپ کے باطن

رضاکارانہ طور پر اس حقیقت کے تابع کر دیتا ہے یہی معراجِ انسانیت اور کمالِ آدمیت ہے یہی چیز ایک

مومن کے قلب کو طمانیت کے کور سے بھر دیتی ہے۔ اس کے ذہن کو اُفتابیت، نگاہوں کو بلندی اور علم کو وسعت

عطا کرتی ہے یہی مقام ہے جس پر پہنچ کر ایک انسان پٹ کر رہتا ہے، گر کر سنبھلتا ہے اور مصائب کے جوم میں

گھر کر بھی اپنے ایمان پر کوئی آہن نہیں آنے دیتا۔ یہ اسی ایمان کا اعجاز تھا کہ عین اُس حالت میں جب کہ ابو نعیم

کو پیٹ پیٹ کر غمگیناں کر دیا گیا تھا تو اُن سے ایک گزرتے ہوئے گریٹے کے بارے میں استہزاء

کہا گیا کیا تیرا پسر دغا رہی تو نہیں؟ تو انہوں نے بلا تامل فرمایا: میرا اور تیرا پسر دغا اللہ تعالیٰ ہی ہے۔

صبر کے معاملے میں ایک اور ضروری چیز تحمل اور بردباری ہے۔ آدمی جب توسیع و عورت کا کام کرتا ہے

تو اسے مختلف قسم کے لوگوں سے سابقہ پیش آتا ہے۔ ان میں ایک مختصر تعداد ان سلیم الفطرت لوگوں کی ہوتی ہے جو حق کی آواز کو سنتے ہی اُس پر اس طرح بلیک کہتے ہیں گویا کہ وہ پہلے ہی سے اس کے منظر تھے ان کے معاملے میں تو ایک داعی کو کوئی خاص وقت پیش نہیں آتی بلکہ وہ ہمیشہ السابقون الاولین ہوتے ہیں یہ لوگ تعداد میں ہمیشہ کم ہی رہے ہیں۔ ایک اچھی خاصی تعداد ان لوگوں پر مشتمل ہوتی ہے جن کی تینیں خواہ نیک ہی کیوں نہ ہوں مگر ان کے دل و دماغ میں شکوک و شبہات کے لائقہ ادا کاٹنے چھٹے ہوتے ہیں۔ ان کاٹوں کو نکالنا بڑی دیدہ ریزی، محنت اور حکمت چاہتا ہے۔ اس میں انتہائی صبر و ضبط اور سہمدی کا مظاہرہ کرنا پڑتا ہے۔

اس کے علاوہ اس راہ میں ایسے لوگوں سے بھی بالکل ناگزیر طور پر سامنا ہوتا ہے جو اپنے مزاج کے لحاظ سے بڑے ہٹ دھرم اور ضدی ہوتے ہیں اور اس وجہ سے بسا اوقات ایسی نفرت اگیز حرکات کا ارتکاب کر دیتے ہیں کہ اگر صبر و ضبط کی زبردست مشق نہ ہو تو آدمی جاوہ مستقیم سے ہٹ جائے۔ یہ کمینہ خصلت لوگ نت نئی بیہودگیاں سوچتے ہیں اور ہر روز اچھے پتھیاروں سے مسلح ہو کر حق کے علمبرداروں پر حملہ کرتے ہیں۔ اسلام میں یہ سکھانا ہے کہ ہم ان لوگوں کے قصوروں کو معاف کر دیں اور ان کی بیہودگیوں کے مقابلے میں اخلاقی پامردی دکھلائیں۔ قرآن پاک کی کئی آیتوں میں صبر اسی مفہوم میں استعمال ہوا ہے۔

وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ وَلَئِنَّ صَبْرًا لَّهُوَ خَيْرٌ لِّلصَّابِرِينَ وَاصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُنْ فِي ضَيْقٍ مِّمَّا يَكُونُونَ (مغل - ۱۶)

اگر تم سزا دے تو اسی قدر جس قدر تم کو تکلیف دی گئی اور البتہ اگر صبر و برداشت کرو تو صبر کرنے والوں کے لیے یہ بہتر ہے اور تو صبر کر، اور تیرا صبر کرنا نہیں لیکن خدا کی مدد سے، اور ان کا غم نہ کر اور نہ انکی سازشوں سے دل گرفتہ ہو۔

بھلائی اور برائی برابر نہیں ہیں۔ برائی کا جواب اچھائی سے دو تو تم دیکھو گے کہ جس کے اور تمہارے درمیان دشمنی تھی وہ فریبی دوست ہو جائے گا مگر یہ بات اپنی لوگوں کو نصیب ہوتی ہے جو صبر کرتے ہیں اور یہ اسی کو ملتی ہے جو بڑی قسمت والا ہوتا ہے۔

(فصلت - ۵)

اسی مضمون کی حدیث نبوی میں اس طرح صراحت کی گئی ہے:

قال رسول الله صلى عليه وسلم ليس
التشديد بالصرعة انما التشديد من يملك
نفسه عند الغضب - (صحیح مسلم)

رسول اللہ صلی اللہ علیہ وسلم نے فرمایا: پہلوان وہ نہیں ہے
جو حریف کو میدان میں بچھاؤسے بلکہ پہلوان وہ ہے جو
غصہ کے وقت اپنے نفس پر قابو رکھے

ایک دوسری حدیث میں صبر کی ایک نہایت ہی جامع و مانع تعریف ملتی ہے اور اسے ایمانی اخلاق کی خشیت
اول قرار دیا گیا ہے:-

عن انس ان رسول الله صلى الله عليه وسلم
قال ثلث من اخلاق الايمان من اذا غضب
لم يدخله غضبه في باطل ومن اذا رضى لم
يخرج به رضاءه من حق ومن اذا قدر لم
يبتغط ما ليس له -

حضرت انس سے روایت ہے کہ رسول اللہ صلی اللہ علیہ
وسلم نے فرمایا، تین باتیں ایمانی اخلاق میں سے ہیں۔
جب غصہ آئے تو انسان مغلوب الغضب ہو کر باطل کی
سرحد میں نہ گھس جائے، جب کسی سے خوش ہو تو یہ خوشی
اسے حق کے حدود سے نہ نکال لے جائے، اور جب آدمی

قدرت و اقتدار پائے تو وہ کام نہ کرنے لگے جس کا اسے حق نہیں ہے

یہ وہ مقام ہے جس پر ایک مسلمان کے صبر اور توکل کی تکمیل ہوتی ہے اور وہ اپنے فکر و عمل سے یہ ثابت
کروتا ہے کہ اپنے خالق کے ساتھ اس کا تعلق سنگامی اور عارضی نہیں بلکہ بہایت نچتہ اور پائیدار ہے۔ اور اسی
مقام محمود کو حاصل کرنے والوں کو اللہ تعالیٰ بڑے زوردار الفاظ میں یہ بشارت دیتا ہے:-

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا
تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا
وَأَلَّا تَكُونُوا فِي الْحَيَاةِ الدُّنْيَا وَفِي الْآخِرَةِ
وَلَكُمْ فِيهَا مَا تَشْتَهُنَّ أَنْفُسُكُمْ وَلَكُمْ فِيهَا
مَا تَدْعُونَ فَنَزَلَ مِنَ الْعُصُورِ رِجِيمٌ بِرَحْمَةِ اللَّهِ وَرَحْمَةِ
بِشْكَ جِبْرِيْلٍ كَمَا كَانُوا يَدْعُونَ اللَّهَ بِخَيْرَاتٍ قَدْ هُمُ الْبُحْرَانُ
فَرْتَسْتُمْ أُنْتُمْ فِي (اور ان سے فرمایا جانا ہے) کہ تم نہ خوفزدہ ہو
اور نہ غمگین اور اس حجت کی بشارت سنو جس کلمہ سے وعدہ کیا گیا ہے
ہم تمہارا اس دنیا کی عارضی زندگی میں بھی دوست ہیں اور آخرت
میں بھی اور تمہارے لیے اس میں کسی کچھ موجود ہے جو تمہارا
نفس طلب اور تمہارا لیے اس میں ہی جو تم مانگتے ہو بخشش والے رحمت والے
کی طرف سے تمہاری جانی کے طور پر